

از حضرت شیخ الحدیث مولانا عبدالحی مدظلہ
ضبط و ترتیب: قاضی عبدالحلیم کلاچی، مدرس دارالعلوم حقانیہ

طلبا
بنو

درجات اور فرائض

دارالعلوم حقانیہ کے تعلیمی سال کے افتتاح کے موقع پر حضرت شیخ الحدیث مدظلہ کی پر حکمت تقریر

حسب سابقہ اسال بھی، ارشوال سے دارالعلوم حقانیہ کا جدید آغاز شروع ہوا، اور ۲۰ سوال تک پوری گھاگھی کے ساتھ جاری رہا۔ ۲۵ ارشوال ۱۳۹۴ء کو حضرت شیخ الحدیث مولانا عبدالحی صاحب مدظلہ نے دارالحدیث کے وسیع ہال میں تعلیمی سال کا افتتاح فرماتے ہوئے بصیرت افزا اور پر مغز خطاب فرمایا۔ دارالحدیث کا اہل اساتذہ کرام اور طلباء عظام سے کبھی کبھرا ہوا تھا۔ حضرت مدظلہ کی درود و سوز میں ڈوبی ہوئی تقریر قریباً ڈیڑھ گھنٹہ تک جاری رہی۔ تمام سامعین پورے سکون کے ساتھ بہتر گوشن بنے ہوئے تھے۔ یہ تقریر راقم الحروف قاضی عبدالحلیم کلاچی خادم حقانیہ نے ٹیپ ریکارڈ کی مدد سے نقل کی ہے۔ امید ہے قارئین اسے دلچسپی کے ساتھ پڑھیں گے۔

خداوند فضل علی رسولہ الکریم

محترم بزرگو! اس افتتاح کو اللہ تبارک و تعالیٰ تمام وابستگان دارالعلوم اساتذہ عظام طلباء کرام اور تمام معاونین کے حق میں بابرکت بنا دے میں بوجہ بیماری کے تقریر کرنے کا اہل نہیں ہوں۔ صرف خدا کی توفیق پر دو تین باتیں عرض کرتا ہوں۔

طلبا پر خدا کا احسان | آپ پر اللہ جل جلالہ کا بہت فضل اور کرم ہے، فرشتے سیاحین تمام ملک میں رست کی تقسیم کیئے پھرتے ہیں جہاں پر طلباء اور علوم دینیہ کا درس ہو وہاں پر یہ فرشتے آسمانوں تک قطار لگا دیتے ہیں۔ مطلب یہ ہوتا ہے کہ جو رحمت ان طلباء پر آسمانوں سے بہتی ہے، پھر جہنم کے میزبان اس کے طریق اور اس کے راستہ میں بیٹھ جائیں۔

حق و باطل کی جنگ | دنیا کا نظام ابتداء سے جو روانہ ہے مجروح و خراب ہے، خداداد ہے خیر اور شر حق اور باطل یہ دونوں نظام ہیں دو سلسلے ہیں دو زنجیریں ہیں جیسے ظلمت اور نور رات سیاہ ہے دن نور ہے۔ ابتداء عالم سے اسی طرح تقسیم ہے۔ اسی طرح حق اور باطل کا ٹکراؤ حق اور باطل کی موجودگی ابتداء عالم سے

ہے۔ یہ نظام اب بھی موجود ہے۔ جن کے مقابلہ میں اہل خیر کے مقابلہ میں شر۔
انسان دو قسم کے ہیں | انسانوں میں دو قسم کے لوگ ہیں۔ ایک نے سلسلہ شر کو پکڑا ہوا ہے۔
 سلسلہ شر زنا، قتل بے دینی شرک ہے تو کوئی تو اسکی کڑی ہے، ہر شریر آدمی اپنی جگہ میں شرک کی کڑی
 مضبوط رکھتا ہے اور ایک انسان وہ ہے کہ جن نے سلسلہ خیر کو اپنایا ہوا ہے۔ سلسلہ خیر کی کڑیاں نما
 روزہ حج اور زکوٰۃ ہے اور بھی خیر کا سلسلہ بہت وسیع ہے۔ ہزار ہا افراد خیر ہو سکتے ہیں۔

خیر کی افضل ترین کڑی | مگر خیر کے سلسلہ میں اور خیر کی تمام کڑیوں میں خیر کی بہترین کڑی تعلیم
 تقلم ہے۔ یہ تمام سے افضل ہے۔ جتنی کہ ایک کتاب میں دیکھا ہے کہ جہاد سے بھی افضل ہے۔ اس میں
 بحث ہے کہ جہاد افضل ہے یا علم امام ابو حنیفہ علم کو ترجیح دیتے ہیں۔ ترمذی میں اور حدیث کی دوسری
 کتب میں آپ پڑھیں گے خیر کم من تعلم القرآن وعلّمہ۔ حضور اقدس صلی اللہ علیہ وسلم تخصیص
 نہیں کرتے۔ ذرا ما خیر کم یعنی جو جہاد بھی جہاں بھی جس وقت بھی ہو جس زمانہ میں بھی ہو وہ بہترین ہے کہ جس کا
 مشعلہ قرآن مجید کا تعلیم و تعلم ہو قرآن مجید کا سیکھنا اور سکھانا ہو۔

علومِ مدونہ کی تعلیم بھی قرآن کی خدمت ہے | تم جتنے بھی زبانِ علم حاصل کرتے ہو وہ سب قرآن
 کی تعلیم ہے۔ اور اس حدیث کے مصداق ہو۔ اس لئے کہ صرف خود غیرہ بھی اس لئے تو پڑھا جاتا ہے کہ
 قرآن مجید، عرب صحیح ہو منطق بھی قرآن کی خدمت ہے کہ منطق میں صوفی کبریٰ طرز دلیل سیکھ لیا۔
 فلسفہ بھی سیکھ لیا کہ قرآن مجید کے خلاف فلاسفہ یونان نے کچھ کہا ہے ان کی خرافات کی تردید بھی
 ملتی منطق اور فلسفی انداز سے کر دو غرض یہ ہے کہ ان سب علوم کا پڑھنا قرآن کی خدمت ہے۔
 خیر کم من تعلم القرآن وعلّمہ۔ میں داخل ہے۔

حضور اقدس کی دعا | حضور اقدس صلی اللہ علیہ وسلم نے دعا فرمائی ہے۔ نضرنا لئلا امرنا بجمع
و قالنہ ذوماہا واداما کا سمعھا اوکافال علیہ الصلوٰۃ والسلام۔ ترو تازہ رکھے اللہ تعالیٰ
 اس آدمی کو جس نے میرا مقالہ سنا اور یاد کر دیا۔ پھر یہ عام ہے کہ سینہ میں یاد کر دیا یا کتاب میں دونوں
 کو حضور اقدس صلی اللہ علیہ وسلم کی یہ دعا شامل ہے۔ اس دعا کا مصداق آپ کو اور ہم سب کو اللہ تعالیٰ بنا
 دے۔ آمین۔

علماء کا مقام | بھائیو! خدا کا شکر کرو یہ دور توفیقوں اور العاد کا ہے۔ ہم طلباء کی معاشی

زندگی متوسط عوام سے اچھی ہے۔ عوام صبح سے شام تک اور شام سے صبح تک سرپٹ دوڑتے ہیں۔
 اور مشکل بوٹی کھاتے ہیں۔ اور جو علم اور حدیث کے شائقین ہیں ان کو اللہ تعالیٰ نے تیار مطبخ دیا ہے۔

تیار روٹی اور سالن ملتا ہے۔ صرف یہ نہیں طلباء علماء محدث کی قدر و منزلت لوگوں کے دلوں میں سب اور یہ تو طلباء علماء محدثین کا ظاہری مرتبہ ہے۔ اصل قدر و منزلت تو آخرت میں ہوگی۔

دیکھو امام بخاریؒ جس وقت وفات ہوئے ان کے قبر مبارک سے مشک و عنبر سے بھی بہترین خوشبو آنے لگی۔ لوگ مٹی سے جانے لگے۔ شام تک امام بخاریؒ کی قبر ایک گڑھا بن جاتی، چھ ماہ تک یہ کیفیت جاری رہی اس کے بعد امام بخاریؒ کے متعلقین نے یہ دعا کی کہ یا اللہ امام بخاریؒ کی اس کرامت کو مخفی فرما دیا جائے۔

تو یہ کیا ہے۔ یہ نَسْرُ اللَّهِ اِسْرًا والی دعا ہے۔ جو مقبول ہوتی ہے حضور صلی اللہ علیہ وسلم نے ایک دن فرمایا یا اللہ میرے خلفاء پر رحم فرماوے صحابہؓ نے دریافت کیا آپ کے خلفاء کیا ہیں رسول اللہ صلی اللہ علیہ وسلم نے فرمایا خلفاء وہ لوگ ہیں جو حدیث پڑھیں اور لوگوں کو پڑھائیں۔

حدیث شریف میں علماء کا مقام | بخاری شریف میں آپ پڑھیں گے کہ العلماء ورثة الانبیاء یہ مقادیر طلباء اور علماء کا کتنا اونچا ہے۔ معمولی بات نہیں یہ وارث الانبیاء ہیں وراثت اس چیز میں چلتی ہے۔ جو مخصوص ہو اس کے ساتھ حضور اقدس صلی اللہ علیہ وسلم کے ساتھ مخصوص چیز کیا ہے وہ وحی ہے، منکر و باغیر متوجہ قرآن میں اور کتب احادیث میں موجود ہے۔ بہر حال بہت بڑا انعام ہے۔ جو آپ کو ملا ہے۔
علماء کی ذمہ داری | اب میں اتنا عرض کروں گا کہ فضیلت کے لحاظ سے تو مقام بہت اونچا

ہے۔ اب یہ صحیح طور پر آپ اس کے مصداق تب ہوں گے کہ تمام طرز و طریقہ نشست و برخواست کھانا پینا سونا جاگنا پیغمبر کی طرح ہو کیونکہ آپ وراثت الانبیاء ہیں۔

اہل مکہ کی اصلاح | اہل مکہ کی حالت آپ کو معلوم ہے کہ کیا تھی مگر اصلاح اس طرح ہوئی کہ فرمایا اصحابی کا انجم آسمان کے ستارے ہو گئے تو جب آپ لوگ انبیاء کے وارث ہیں تو آپ کا کام بھی ان لوگوں کی اصلاح کرنا ہوگا۔۔۔۔۔ نبی کے در تمام کوہ رات میں نبی علیہ الصلوٰۃ والسلام کا اتباع کرنا ہوگا جیسا کہ

میں نبیؐ کے دانت مبارک شہید ہوئے تو آپ نے اصلاح یہ فرمائی کہ بجائے عنقرہ ہونے کے فرمایا۔ اللهم اهد قومی فانہم لا یعلمون۔ ہم کہ تو کوئی گالی دے ہم سچتر اٹھاتے ہیں۔ آنحضرت صلی اللہ علیہ وسلم کی بہترین اصلاح کا نتیجہ تھا کہ یہ جو شرک کے بڑے ستون تھے۔ جب اسلام میں داخل ہوئے تو اسلام کے عظیم راہنما بن گئے ایک لاکھ سے زیادہ صحابہؓ کی مقدس جماعت پیدا ہو گئی اور تمام دنیا میں اسلام کا رول بالا کیا۔ یہ کابل اور پاکستان میرے خیال میں ابو داؤد شریف میں آجائے گا۔ حضرت عثمانؓ کے زمانہ میں فتح ہوئے۔

صحابہ کا مقام | صحابہ کا مقام بہت بلند ہے۔ مکہ کے کفار سردار جمع ہو گئے اور انہوں نے رسول اللہ صلی اللہ علیہ وسلم کو کہا کہ ہم آپ کی باتیں سننے کا ارادہ رکھتے ہیں، لیکن یہ شرم کی بات ہے کہ یہ دروازے غریب لوگ یہ حبش کے رہنے والے یہ پھٹے پرانے کپڑوں والے لوگ بھی مینا اور ہم بھی، ان کے لئے عظیمہ رقت مقرر ہو اور ہمارے لئے عمدہ۔ یہ مطالبہ بخیر اور ان کے بارے

اللہ کی نظر میں صحابہ کی بہت بڑی شان ہے۔ جوں جوں صحابی کا ذکر قرآن مجید میں آیا ہے تو وہاں اللہ نے ان کی توصیف کی ہے۔ محمد الرسول اللہ والذین معہ الصادقین مع الاعداء رحما۔ بینہم نزارم رکعہ محمد۔ آج۔ دیکھو ذکر چھوڑا تو سارا ذکر تعریف میں لگا دیا صحابہ کی قربانوں کے پیش نظر اللہ نے فرمایا کہ سردار ان قریش کے مطالبہ کو ٹھکرا دو اور داعیہ افسدک مع الذین یدعون دجھ بالعداۃ واللعنی۔ جو لوگ صبح و شام اللہ کا ذکر کرتے ہیں اللہ کی عبادت کرتے ہیں۔ ان کی درسگاہ میں پیڑ جاڑ بیٹے لوگ اس درسگاہ میں ان کے ساتھ بیٹھے ہیں تو بیٹھ جائیں، نہیں بیٹھے تو نہ بیٹھیں۔

امام بخاری کی نظر میں علم کا مقام | امام بخاریؒ کا اللہ تعالیٰ درجہ بلند کر دے، بخارا کا امیر کہتا ہے میری شاہنشاہ تشریف لاؤ اور مجھے حدیث پڑھاؤ، امام صاحب نے جواب میں فرمایا علم لوگوں کے دروازوں پر بیع جایا کرتا، دگ علم کے دروازہ پر آتے ہیں، پھر کہا کہ میرا شہزادہ آپ کے پاس آئے گا مگر دوسرے علماء کے علاوہ اس کو خصوصی وقت دو، آپ نے جواب میں فرمایا یہ رحمت خداوندی ہے اس میں تخصیص نہیں جب سن شروع ہو جائے تو امیر و غریب تمام اس میں بلا امتیاز شریک ہو سکتے ہیں۔ آپ اور ہم کو بھی ان روایات کو باقی رکھنا ہو گا۔ تب وارث الانیار ہوں گے۔ آقا کے طرز پر چلیں گے کیونکہ ہم تو غلام ہیں سنت کی ایسی پیروی کرنی چاہئے کہ دیکھنے والا تعجب میں پڑے۔

جنید بغدادیؒ کا شوق سنت | حضرت جنید بغدادیؒ مرض الوفا میں ہیں و صوفی شاگرد کر رہے ہیں کہ خلال باقی رہ گیا۔ آپ کی انگلیاں کٹا دی گئیں منضم نہ تھیں کہ خلال واجب ہو بلکہ خلال مستحب تھا لیکن فرمایا کہ میرا صوفی دوبارہ کراؤ، شاگرد نے کہا کہ خلال تو مستحب ہے۔ فرمایا مستحب کے آداب کی وجہ سے تو اس مقام تک پہنچا ہوں اور اب اللہ سے ملنے والا ہوں۔ تو اگر اللہ پوچھے کہ مستحب کو آخر میں کیوں چھوڑا تو کیا جواب دوں گا۔

مسلمانی کا لیبل | ان لوگوں کا یہ حال تھا اور ہم تو بڑی سی بڑی چیز کا بھی لحاظ نہیں کرتے ہر دکان پر ایک بورڈ ہوتا ہے، یہ داڑھی بورڈ ہے مسلمانی کا۔ تو مسلمان کی مسلمانی کی نشانی داڑھی ہے کتابوں میں ہے کہ داڑھی کا منڈانا یا قبضہ سے کم قینچی کرنا دونوں کا ایک حکم ہے دونوں ناسخ ہیں۔ پھر طلباء کو

تو خاص خیال رکھنا ہے۔ والدین نے آپ کو اپنی خدمت سے معاف کر دیا تو مہینہ چھڑا دیا۔ ان کا مقصد یہ ہے کہ یہ دین کے محافظ ہیں۔ الحادِ زندقہ وغیرہ علمی فتنوں کا مقابلہ کریں گے۔ پرویز کے تبیین کا مقابلہ کریں گے کہ حدیثِ حجت ہے اگر آپ خود اسکی مخالفت کریں تو پرویز کہے گا کہ خود تو ماننا نہیں اور میرے اوپر مٹواتا ہے۔

اتباعِ سنت | اتباعِ سنت صرف نماز روزہ میں نہیں ہے، تمام زندگی میں آنحضرت صلی اللہ علیہ وسلم کے اسوہ حسنہ کو دیکھنا ہوگا۔ دنیا آج امام بخاری اور امام ابوحنیفہؒ کی عزت اس لئے کرتی ہے کہ وہ حضورؐ کے اسوہ حسنہ پر عمل پیرا تھے۔ دنیا حقیر چیز ہے اس کیلئے بھی محنت کرتے ہیں۔ تو اتباعِ سنت کیلئے تو بہت ہی کوشش کرنی ہوگی ورنہ دنیا کا تو یہ حال ہے کہ کل بھڑکی قدر تھی، کل کہتا تھا کہ میری طرح دوسرا نہیں آج باجولان ہے۔

قارون کا انجام | دنیا تو قارون کی بہت زیادہ تھی، ابھی قاری صاحب نے تلاوت فرمائی کہ انتہ لندحت عظیم۔ بڑی دولت تھی، لیکن نتیجہ یہ نکلا کہ ففسناجم و بدادۃ الاصل۔ زمین اس کو نگل گئی اور امام بخاریؒ نے اتباعِ سنت کیا، تو چھ ماہ تک قبر سے خوشبو آتی رہی، یہ حضورؐ کی یہ رعایا ہے کہ نصر اللہ امرا۔ جس نے بھی دین کی خدمت کی ہے، اللہ نے ہمیشہ اسے آباد رکھا ہے۔

ادب و احترامِ شیخ | بھائیو! اس نعمتِ عظمیٰ کے حاصل کرنے کیلئے ادب بہت ضروری ہے کتبوں کا اساتذہ کا مدرسہ کے خدام کا دل میں ادب و احترام رہے، حصولِ علم و حصولِ فیض کے لئے ضروری ہے کہ یا تو استاد کے عاشق بن جاؤ یا استاد کے معشوق بن جاؤ۔ یا تم کسی کو اپنے دل میں جگہ دیدو یا کسی کے دل میں اپنی جگہ پیدا کر دو۔ اخلاصِ قلبیت ادب و احترام میں اگر کمی ہوگی تو پھر کامیابی مشکل ہے۔

مدرسہ کی حقیر خدمات | اس میں شک نہیں کہ اس دارالعلوم کے ساتھ اور اسی طرح دیگر مدارس کے ساتھ حکومت کی کوئی امداد نہیں ہے۔ یہ خدا کے فضل اور عوام کے چندوں پر چلتے ہیں مدرسہ سے آپ کی جو حقیر خدمت ہو سکتی ہے، اس میں کوتاہی نہ کی جائے گی آپ کو یہ خیال کرنا ہوگا کہ یہ آپ کا اپنا ہی گھر ہے اور گھر میں انسان ہر قسم کی مشکلات برداشت کرتا ہے، تو یہاں بھی آپ کو قلبیتِ اخلاص جوصلہ سے کام لینا ہوگا۔ اور خدا نہ کرے اگر کوئی تکلیف آئے بھی تو خذہ پستانی سے اسے قبول کرنا ہوگا۔

طلباء کی کثرت | آپ دیکھتے ہیں طلباء کثیر تعداد میں ہیں، اب کمروں میں گنجائش نہیں مساجد میں بھی جگہ نہیں اگر ممکن ہو اور مساجد میں کوئی گنجائش نکل سکے تو مساجد کے سامنے، یہ قربانی برداشت کریں اور سامنے کو جگہ دیں انشاء اللہ گنجائش بھی ہو جائے گی اور دیوشون علی الفصم۔ یہ بھی عمل ہوگا، انشاء

کا جذبہ بھی پیدا ہوگا، اور ایثار پھر طبیعتِ ثانیہ بن جائے گا۔ اور بعد میں پھر ایثار کرنے پر تکلیف بھی محسوس نہ ہوگی۔

طلباء کے ساتھ عظیم شفقت | خدا کی قسم اگر میری بس میں ہوتا، میری طاقت ہوتی اور گنجائش نکلی سکتی تو میں ایک کم سن طالب علم کو بھی جواب نہ دیتا، لیکن کیا کیا جائے وسائل محدود ہیں۔ اللہ تعالیٰ اسباب پیدا فرماوے۔

وقت کا تقاضا | خط و کتابت اور تجوید و قرأت اس دور میں بہت ضروری ہے آپ کتب کے ساتھ ساتھ یہ سلسلہ بھی قائم رکھیں، ایک طالب علم کابل سے آیا تو والد نے یا کسی اور نے پوچھا کہ کہاں سے آئے ہو تو کہا انہ قابل آدم۔ اس نے کہا کہ آپ کا امتحان ہو گیا۔ آپ کا علم معلوم ہو گیا علم شمارا اذقات قابل شناختم۔ آپ جب گھر جائیں گے تو نماز پڑھانی ہوگی، تقریر بھی کرنی ہوگی، تو ان چیزوں کا خصوصیت سے خیال رکھا جائے۔ قاری صاحب مدرسہ میں آپ کی خدمت کیلئے موجود ہے، آپ ان سے استفادہ حاصل کریں۔

آخری نصیحت | بھائیو! ان چیزوں کے ساتھ ساتھ تزکیہ نفس بہت ضروری ہے۔ اخلاقِ ذمیہ سے متنفر ہو جاؤ۔ **ويعلممہ الكتاب والحکمة** دینِ کیمم۔ تزکیہ ایک مستقل چیز ہے، قلب کے اوصافِ ذمیہ بدن کے افعالِ قبیحہ و ذمیہ کو ختم کرنا یہ تزکیہ ہے قلب کی مثال برتن کی ہے اگر برتن میں گندگی ہو اور آپ اس میں شہد گھی بھی ڈال دیں تو پلید ہو جائے گا۔ یہی وجہ ہے کہ بعض طلباء معاذ اللہ دیوبند کے بھی قادیانی ہو گئے۔ ظرف جب پلید ہوتا ہے تو منظر و منظر بھی پلید ہو جاتا ہے۔ حسد کبر بڑائی یہ تمام دل سے نکال دو۔ آپس میں خلوصِ محبت اور ہمدردی کے ساتھ رہو، جھگڑے جو ہوتے ہیں وہ زر زن زمین کے اشتراک کی وجہ سے ہوتے ہیں۔ طلباء میں ان چیزوں کا اشتراک نہیں، پھر جھگڑنے کا کیا معنی ہے، چاہے کہ ہم ایک دوسرے پر اپنے آپ کو قربان کریں۔

نماز کا خیال رکھو | نماز کا پورا خیال رکھا جائے ہم پر حجِ زکوٰۃ نہیں ہے، اسلام کا یہی ایک عمل ہے۔ اور وہ نماز ہے۔ اگر یہ بھی معاذ اللہ ختم ہو جائے یا اس میں سستی آجائے تو پھر کیا باقی رہ گیا ہے۔

وآخر دعوانا ان الحمد لله رب العالمین۔

